

வரலாற்றுச் சிறப்புமிக்க தீர்ப்பை உச்சநீதிமன்றத்திலிருந்து பெற்றுத் தந்து –

மாநில உரிமைக்கு வித்திட்ட முதலமைச்சருக்கு நெஞ்சார்ந்த நன்றி!

சட்டப்பேரவையில் – அமைச்சர் எ.வ.வேலு நெகிழ்ச்சி!

10 சட்ட முன்வடிவுகளுக்கு ஒப்புதல் அளிக்காத – தமிழ்நாட்டு

ஆளுநருக்கு எதிரான உச்சநீதிமன்றத் தீர்ப்பு!

மாநில உரிமைகளைக் காப்பதில் முதற்படி!

கேரள முதல்வரின் வலைதளப் பதிவை வரவேற்று – முதல்வர் மு.க.ஸ்டாலின் கருத்து!

சென்னை, ஏப்.11 – சட்டப்பேரவையில் நேற்று முன்தினம் கேள்வி நேரத்தின்போது பேசிய பொதுப்பணி மற்றும் நெடுஞ்சாலைகள் துறை அமைச்சர் எ.வ.வேலு, “வரலாற்றுச் சிறப்புமிக்க தீர்ப்பை உச்சநீதி மன்றத்திலிருந்து பெற்றுத்தந்து – மாநில உரிமைக்கு வித்திட்டதமிழ்நாடு முதலமைச்சருக்கு நெஞ்சார்ந்த நன்றி!” என்று நெகிழ்ச்சியுடன் குறிப்பிட்டார்.

சட்டப்பேரவையில் அமைச்சர் எ.வ.வேலு குறிப்பிட்டதாவது :- ஏறத்தாழ 20 ஆண்டுகளுக்கும் மேலாக நான்கல்வித் துறையுடன் தொடர்புடையவன்.

தமிழ்நாட்டில் இருக்கிற தனியார் கல்லூரிகளினுடைய தாளாளர்கள், அதே போன்று, சுயநிதி கல்லூரிகளின் கூட்டமைப்பிலிருக்கிற மாநில நிர்வாகிகள், அதைத் தொடர்ந்து கல்லூரியில் பணியாற்றிக்

கொண்டிருக்கிற பேராசிரியர்கள், முன்னாள் துணைவேந்தர்கள், நூற்றுக்கும் மேற்பட்டவர்கள் நேற்றையதினம் இரவு முழுவதும் என்னிடத்தில் தொலைபேசியில் தொடர்பு கொண்டு, தமிழ்நாட்டினுடைய முதலமைச்சர் அவர்களுக்கு எங்கள் சார்பாக நீங்கள் நன்றி சொல்லுங்கள் என்று தொடர்ந்து எனக்கு போன் மூலமாக செய்திகளைச் சொல்லிக் கொண்டிருந்தார்கள். (மேசையைத் தட்டும் ஒலி)

வரலாற்றுச் சிறப்புமிக்க

ஒரு தீர்ப்பை உச்ச நீதிமன்றத்திலிருந்து தமிழ்நாட்டினுடைய முதலமைச்சர் அவர்கள் பெற்றிருக்கிறார்கள். அதற்காக எங்களுடைய நன்றியைத் தெரிவித்துக்கொள்கிறோம் என்று குறிப்பிட்டார்கள்.

குறிப்பாக, நேற்றையதினம் இரவு 900 மணிக்கு, ஒரு பேராசிரியர் அவர் பொலிட்டிகன் சைன்ஸ்படித்த ஒரு பேராசிரியர் சொன்னார், “அன்றைய முதலமைச்சராக இருந்த அண்ணன் கலைஞர் அவர்கள் மக்கள் பிரதிநிதிகளாக இருக்கிற முதலமைச்சர்கள் தான் கோட்டையில் கொடியேற்ற வேண்டுமென்று ஒன்றிய அரசாங்கத்திற்கு கடிதம் எழுதி, நேரடியாகப் பேசியதன் விளைவாகத் தான் இன்றைக்கு இந்தியாவிலிருக்கிற அத்தனை முதலமைச்சர்களும் கொடியேற்றுகிற அந்த வாய்ப்பை அவர்கள் பெற்றுத் தந்தார்கள். (மேசையைத் தட்டும் ஒலி) ஆனால், இன்றைய

தமிழ்நாட்டின் முதலமைச்சராக இருப்பவர், ஒன்றிய அரசு கொடுக்கத் தவறியதை, கொடுக்க மறுத்ததை, அந்தக் கல்வி உரிமையை உச்ச நீதிமன்றம் வரை சென்று, வரலாற்றுச் சிறப்புமிக்க தீர்ப்பை, மாநில உரிமைக்கு வித்திட்ட ஒரு தீர்ப்பை வாங்கித் தந்திருக்கிறார்கள். எனவே, எங்கள் அத்தனை பேர்களின் சார்பாக பேராசிரியர்கள், ஆசிரியர்கள், கல்லூரி மாணவர்கள், ஏன் தமிழ் மக்களின் சார்பாக கோடானு கோடி நன்றியை நம்முடைய முதலமைச்சர் அவர்களுக்குத் தெரிவித்துக்கொள்கிறோம்” என்று சொன்னார்கள். எனவே, அவர்களின் சார்பாக தமிழ்நாடு முதலமைச்சருக்கு, மாநில உரிமைக்கு வித்திட்டவருக்கு, நெஞ்சார்ந்த நன்றியை இந்த நேரத்தில் நான் தெரிவித்துக் கொள்கிறேன்.

இவ்வாறு அமைச்சர் எ.வ.வேலு குறிப்பிட்டார்.

சென்னை, ஏப்.11 – உச்சநீதிமன்றம், ஆளுநர் அவர்கள் தமிழ்நாடு சட்டமன்றப் பேரவையில் நிறைவேற்றி அனுப்பிய சட்டமுன்வடிவுகளுக்கு ஒப்புதல் அளிக்காமல் நிறுத்தி வைத்திருந்தது சட்டவிரோதமானது என்று தமிழ்நாடு அரசுக்கு சாதகமாக தீர்ப்பளித்ததை வரவேற்று – கேரள மாநில முதலமைச்சர் அவர்களின் சமூக வலைதளப் பதிவினை மேற்கோள் காட்டி, தமிழ்நாடு முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப்பதிவு வருமாறு:-

வினராயி விஜயன் அவர்களே,

அண்மையில் மதுரையில் நடைபெற்ற இந்திய கம்யூனிஸ்ட் கட்சி (மார்க்சிஸ்ட்)இன் 24ஆவது அகில இந்திய மாநாட்டில் நாம் பேசியது போல, இந்தத் தீர்ப்பு மாநில உரிமைகளைக் காப்பதில் முதற்படியாக அமைந்துள்ளது. ஆனால் இதுவொரு முதல்வர் அவர்கள், தமது வலைதளப் பதிவில் குறிப்பிட்டுள்ளார்.

கூட்டாட்சியிலுக்காகவும் மக்களின் விருப்பத்தை நிறைவேற்றவும் தொடரும் நமது போராட்டத்தில் இன்னும் செய்ய வேண்டியது ஏராளமாக உள்ளது.



தி.மு.க. இளைஞர் அணி



இந்தித் திணிப்பு – நிதிப் பகிர்வில் பாரபட்சம் – தொகுதி மறுசீரமைப்பில் அந்தி ஒன்றிய அரசைக் கண்டித்து தொகுதிதோறும் பொதுக்கூட்டம்!

கழக இளைஞர் அணிச் செயலாளர் உதயநிதி ஸ்டாலின் அறிவிப்பு

கழக இளைஞர் அணியின் மாவட்ட – மாநகர – மாநில அமைப்பாளர், துணை அமைப்பாளர்கள் கூட்டத்தில் நிறைவேற்றப்பட்ட தீர்மானத்தின் அடிப்படையில், புதிய கல்விக்கொள்கை மூலம் இந்தியைத் திணிக்கும், நிதிநிலை அறிக்கையில், தமிழ்நாடு என்ற பெயரை முற்றிலுமாகப் புறக்கணித்து, நிதிப் பகிர்விலும் பாரபட்சம் காட்டும், தொகுதி மறுசீரமைப்பில் தமிழ்நாட்டை வஞ்சித்து, அநீதி இழைக்கும், ஒன்றிய அரசைக் கண்டிக்கும் வகையில், சட்டமன்றத் தொகுதிதோறும் கண்டனப் பொதுக்கூட்டம் நடைபெறுகிறது.

இக்கூட்டத்தில் முதன்மைப் பேச்சாளர் ஒருவர், இளம் பேச்சாளர் ஒருவர் என தொகுதிக்கு இரண்டு பேர் பேசவுள்ளனர். மாநில உரிமைகளுக்கு எதிராகச் செயல்படும்

ஒன்றிய அரசைக் கண்டித்தும், 72-வது பிறந்தநாள் காணும் மாண்புமிகு கழகத் தலைவர் அவர்களின் திராவிட மாடல் ஆட்சியின் சாதனைகள் குறித்தும், எளிய மக்களுக்குப் புரியும் வகையில், விளக்கிப் பேசுவார்கள்.

மக்களுக்கு விழிப்பு உணர்வூட்டும் வகையில், அன்பகத்தில் தயாரிக்கப்பட்டுள்ள துண்டறிக்கையை, தொகுதி மக்களுக்கு வீடு வீடாகச் சென்று விநியோகித்து, அவர்களை இக்கூட்டத்தில் பங்கேற்கச் செய்யுமாறு கேட்டுக் கொள்கிறோம்.

தமிழ் மக்களின் உரிமைக்குக் குரல் எழுப்பிடும் வகையிலும், உரிமையைத் தர மறுக்கும் ஒன்றிய அரசைக் கண்டிக்கும் வகையிலும், இந்தப் பொதுக்கூட்டங்களை எழுச்சியுடன் நடத்துமாறு, இளைஞர் அணி நிர்வாகிகள் கேட்டுக்கொள்ளப்படுகிறார்கள்.

வ. எண்	நாள்	கழக மாவட்டம்	சட்டமன்றத் தொகுதி	இடம்	பேச்சாளர்கள்
1	11.04.2025	கடலூர் கிழக்கு	கடலூர்	கடலூர்	திருச்சி சிவா எம்.பி., கு.அஷ்வின்
2	12.04.2025	நாமக்கல் மேற்கு	திருச்செங்கோடு	தேவனாகுறிச்சி	பேராசிரியர் கப.வீரபாண்டியன், க.நந்தகுமார்
3	12.04.2025	கரூர்	குளித்தலை	தோகைமலை	செந்தில்வேல், வே.குணசுந்தரி
4	12.04.2025	கள்ளக்குறிச்சி தெற்கு	கள்ளக்குறிச்சி	வானவரெட்டி ஊராட்சி	சூர்யா கிருஷ்ணமூர்த்தி, ஆ.ஷாமினா
5	12.04.2025	கன்னியாகுமரி மேற்கு	கிள்ளியூர்	நித்திரவிளை சந்திப்பு	இந்திராகுமார் தேரடி, ஜெ.ஜெபின்
6	12.04.2025	இராமநாதபுரம்	திருவாடனை	அண்ணா திடல், ஆர்.எஸ்.மங்கலம்	உமா, ரா.யோவான் மனுவேல்ராஜ்
7	13.04.2025	ஈரோடு வடக்கு	பவனி சாகர்	அரியப்பம்பாளையம்	எழுத்தாளர் வே.மதிமாறன், மு.கௌரி மனோகரி
8	15.04.2025	கள்ளக்குறிச்சி தெற்கு	ரிஷிவந்தியம்	மேல் சிறுவனூர் கூட்டு ரோடு	வழக்கறிஞர் சே.மெ.மதிவதனி, ச.ஜஸ்வர்யா
9	19.04.2025	புதுக்கோட்டை வடக்கு	கந்தர்வக்கோட்டை	பேருந்து நிலையம் அருகில்	தமிழ் கா.அமுதராசன், இ.நேரு
10	19.04.2025	கடலூர் கிழக்கு	புவனகிரி	கம்மாபுரம்	எழுத்தாளர் வே.மதிமாறன், ர.கோமதி
11	19.04.2025	திருச்சி வடக்கு	முசிறி	கைகாட்டி, பரிசில் துறை ரோடு	செந்தில்வேல், ம.சையது முஷாப்
12	20.04.2025	கடலூர் கிழக்கு	குறிஞ்சிப்பாடி	குள்ளஞ்சாவடி	வழக்கறிஞர் தமிழன் பிரசன்னா, நா.சத்தியப்பிரியன்
13	26.04.2025	கடலூர் கிழக்கு	சிதம்பரம்	பாங்கிப்பேட்டை	நாஞ்சில் சம்பத், க.செல்வமணி
14	27.04.2025	கடலூர் கிழக்கு	காட்டுமன்னார்கோயில்	திருமுட்டம்	வழக்கறிஞர் ராஜீவ் காந்தி, க.தமிழ்மணி